

БЕЛАРУСКАЯ

KRYNICA

TYDNIOWAJA SIALANSKAJA HAZETA

Adres Redakcyi i Adm.: Wilnia, Połackaja 4—10.
Redakcyja adčyniena ad 9 h. ran. da 7 h. wieč.

„Biełaruskaja Krynica“ kaštuje: na hod 8 zł.;
na paŭhoda 4 zł., na 3 mies. 2 zł., na 1 mies. 1 zł.

JAŠČE ADZIN KLIČ.

Chto pryhledzicca bliżej da biełaruska-ha adradžeńnia, toj adrazu skaža, što jano adnabokaje, što kultura duchowaja, niwa relihijna-maralnaha ŭzhadawańnia zusim zaprapaščana.

Duch praktyčnaha materjalizmu tak achapiŭ mnohich našych dziejačoŭ, što ab duchowaj karyści dla tych, za katorych zma-hajucca, mała chto z ich dumaje.

A z kim-ža prydziecca stać da pracy ŭ Wolnaj Baćkaŭščynie? Dzie ŭkakacimiem ża-leznych, stalowych charakteraŭ dzieła zma-hańnia z życiawymi pieraškodami, kali ta-kich charakteraŭ sabie nia wybudujem?

Dyk ničoha dziŭnaha, što na bałonach rodnaŭe časopisi raz-poraz haračejšyja adzin-ki zaklikajuć bieł. intelihiencyju, asabliwa duchawienstwa da maralna-ŭzhadawaŭčaje pracy.

U 26 Nr. „B. Krynicy“ P. Wajciachowič u piaredniaj staćci wielmi ŭ paru zaklikaje da stwareńnia katalickaje relihijnaje lite-ratury.

Ale chto stanie da pracy? Tre' skranuć z miejsca tyja skrytnyja intelihiientnyja siły, katoryja da siańniašniaha dnia tulajucca ŭ ciani.

Mnoha ludziej, asabliwa duchawienstwa, adchiliłasia ad pracy dziejnaj pašla taho, jak zaŭważyli, što palityka pašla nie pa ich myśli.

Dobra. Nia choćacie pracawać na ni-wie palityčnaj, to biareciesia-ż za pracu na-wukowuju, literaturnuju, maralna - praświet-nuju.

Hetta-ż niama żadnaj palityki. Dyj i ta-

ja pašla-b mo' inšaju darohaju, kab radzi-maja kultura razahnała chmary ciomnyja na palityčnym haryzoncie.

Bolš tolki pazytyŭnaj, razumnaje kry-tyki dla našych palityčnych wierchawodaŭ, čym pustych zjadliwych prywatnych dacin-kaŭ, bolš čynaŭ, jak biazdzielnich sloŭ — a ŭsio budzie dobra.

Kali choćam zwacca idejnymi — dyk kińma biazdziejnaść i saramiażliwaść!

Hodzi tulacca i spahaniać hultajstwa.

Paškadujma-ż my nareście narod toj naś biazdolny, što abudžany da życia,—my kidajem siarod darohi... Hodzi pacicca na čużych zahonach, bo swaje dzikim ziellem parastajuć, swaje rodnyja duśy biaz duchoŭ-naje śrawy smahnuć!...

Życio biazupynna idzie ŭpierad... Histo-ryja raźwiwajeccu...

U taŭpie padniawolenych narodaŭ, idu-čych šah za šaham da jasnaj niezaležnaści, i Biełaruś naśa zzadu za druhimi pchniec-ca ŭpierad i... dojdzie da mety...

Ale my duchoŭniki pawinny Biełarusi pamahać iści da mety.

Dyk da pracy poki jašče čas! Potym budzie pozna.

* * *

Dumajecie, Braty, pišu hety ščyryja, ha-račyja słowy dzieła hałasłoŭnaha krasamoŭ-stwa? — Nie.

Ad sloŭ da čynu!

Wot konkretny prajekt najbližsaje pra-cy, da katoraje zaklikaju ŭsiu wierujučuju biełaruskuju intelihiencyju, a ŭ pieršaj čar-zie biełaruskaje katalickaje i takaje-ż pra-waśłaŭnaje duchawienstwa.

Sprawa woś u čym.

Daŭno narod naš čakaje na časopiś relihijna-hramadzkaŭ zmiestu.

Myśl ab wydawańni wyšejuspamianuta-je hazety daŭno ŭžo pakutuje ŭ nałowach našych niekatorych dziejačoŭ, ale na žal nihto dasiul nie zrabiŭ śmielejśaha kroku ŭ hetym kirunku.

Ciapiet, kali jość swaja drukarnia ŭ Wilni, techničnyja pieraškody adpadajuć. Išlo-b tolki ab sarhanizawańnie redakcyi i supracownictwa. Ale i z hetym nie tak trućna.

Nia ličućy asob świeckich, ja maju na ŭwazie kala 20 sił duchawienstwa, katoryja mahli-b stać da pracy. Nia ruśajucca jany tolki dzieła taho, što niama pačynalnikaŭ i kiraŭnikoŭ.

Adzin z wysokich dastojnikaŭ kaścielna-je administracyi daŭ mnie słowa, što kali-b źjawiłasia biełaruskaja časopiś u duchu ści-sła relihijna-hramadzki, to nia tolki nia stawiŭ-by pieraškod, ale pamoh-by pawahaj swajoju raspaŭsiudźwać jaje siarod swaich wiernych.

Što da sprawy hraśawoje, to, naturalna, na pieršy pačatak biaz ščodraje afiarnaści idejnych adzinak nie abyśłosiab...

Bliżej padchodziaćy da sprawy, aśmie-lusia tut padać u ahułnych rysach wyhlad, razmier i źmiest relihijna-hramadzkaŭ ty-dniowika.

Pawodle majej dumki takaja časopiś pawinna była-by zwacca: „Chrystowa Zier-nie“. Razmier taki-ż, jak i „B. Krynica“, tol-ki z ilustracyjami. Ništo tak nia prycahaje ŭwahi čytača, jak piekny malunak.

Pierśaja stranica pradstaŭlała-b biełar-uski krajawid: les, niwy, krynička, wioska, a na tle henaha — wyrasnaja, miłaja po-stać Chrysta, Bożaha Siajbity, kidajučaha ziernie ŭ świeżuju radzimuju rallu.

Žmiest pawinien byŭ-by być, jak užo było skazana, relihijna-hramadzki. Styl — prosty, lohki, pryhoży.

Raskład matarjału — jak i ŭ zahrańi-nych padobnaha charakteru časopisiach, ale heta ŭžo zależycimie bliżej ad samoje re-dakcyi.

Woś sprawa, katoraja staić na paradku dnia.

Dyk chutka da pracy! Siańnia jašče nia pozna. Tolki bolš achwoty i zrazumieńnia sprawy, bolš potu i afiarnaści, a Boh nam pabahasławić...

Ks. P. Tatarynowiç.

Nad mahiłaj K. Swajaka.

Pamiot Swajak i dumak nowych

Nia budzie ŭžo nam wyjaŭlać:

Na wiek jaho zacichli słowy

I Kraj naš budzie sumawać.

Jon ščyra čulaju dušoju

Usich da pracy zaklikaŭ,

Naŭkoła ŭmiełaju rukoju

Ziarniaty praŭdy zasiawaŭ.

Bywała rodnuju hazetu

Ty woźmieš ŭ ruki pačytać —

I dumku nowuju paety

Ŭ joj časta možaš napatkać.

Jak kraska pierśaja wiasnoju

Zwaruść serca aź da dna

I siła niejka nad taboju

Skidaje ŭraz akowy sna.

I chočaš żyć i chočaš wieryć —

Tak stanie soładka tabie;

Zabudzieš ździek i žal biazmiery

I stanieš dużym ŭ baraćbie.

Ciapiet my stali biadakami —

Niama kamu nas wiasialić:

Pamiż hazetnymi radkami

Jaho ŭžo wierś nie zablišćyć.

Da Was, braty, źwiartaju słowy

Chto zdolny wierśyki składać;

Fundamant jość u nas hatowy —

Swajak pakinuŭ nam kančać.

Braty, na pamiatku paety

Dawajcie kożyn svoj układ,

I wierśy Wašy dla hazety

Praŭdziwy j cenny budzie kład!

N. Źalba.

Što dumaje wioska.

(Baranawicki paw.)

Na staronkach wychodziaćy u Wilni hazet (ma-ju na dumcy praŭdziwyja časopisi, jak: „Biełaruskiju Krynicu“, „Sialanskiju Niwu“ i „Biełaruskiju Sprawu“; Paŭlukiewičaŭskaha „Biel. Słowa“, a raniej „Hołasu“ nie ŭspaminaju, bo z hetaj hazecinaŭ na wioscy nihto nia ličycca) u apošni čas za nadta mnoha ŭdzialajecca miejsca daloka idućaj palemicy, jakaja časami miaša-jecca badaj z demahohijaj. Uspomnienyja hazety „swa-racca“ adna z adnej, čaplajucca da jakoha-kolečy sło-wa, robiac zakidy adnosna arjentacjaŭ. Jakija-ż rezulta-ty hetaja palemika, hetaje zmahańnie daje na wioscy siarod świedamych sialan? Kali tam u Wilni, u centry, siarod wiarchoŭ, siarod kiraŭnikoŭ narodu jdzie hetka-je zmahańnie, adny na adnych hladziać krywym woŭ-

čym wokam, to tuť čaŭpiecca ũ mnoha razoŭ horš. Treba wiedać, što amal u každej wioscy znajchodzja-cca prychnilniki i spryjajučyja ũsim trom kirunkam, zna-čycca: demakratyčna - chrystcijanskamu, sialanskamu i sialanska - rabotnickamu; hetak badaj u každej wioscy, a ũ hminie tym bolš. Hetkim čynam stwarylisia try la-ħiery, try abozy, jakija wiaduć miž saboj zmahańnie, katoraje tolki padliwaje wadu na młyn „apiakunoŭ“. A što-ż budzie pry hałasawańni ũ Sojm, ci pry druhoj padobnaj sprawie, kali patrebna lučnaść i zhoda? Praŭ- da, ahulna ludzki postup, ci prosta samo żyćcio wy- dzialaje roznyja nastroi, roznyja kirunki; na hetym hruncie rastuć i krystalizujucca palityčnyja partyi. Pry- hľadziŭšysia da každaha z haworanych kirunkaŭ, nie biaručy pakul što pad uwahu ichnija arjentacyi (Uščod, Litwa i inš.), my ũbačym, što jany ũsie majuć adnu metu: samastojnaść i niezaležnaść Bačkaŭščyny. Ale meta hetaja ahulnaja nam usim Bielarusam, żywučym pad Polščaj, žjaŭlajeccja pokul što tolki latucieńniem— zawošta-ż tady swarycca, kali každy z nas choča ad- naho i toha samaha, a realnaści jašce nia widać! Na bok dziela hetaha „ũsie swarki i zwadki, adnej dzieci matki“, pačesnaja-ż miejsca chaj zojmie lozunh: „ũsie za adnaho, a adzin za ũsich“ i „U lučnaści i zhodzie —naša moc“. A kali našpieje para, kali budzie blizki čas realnaści, tahdy sam narod, sama hušča—nizy tym ci inšym sposabam (chočby ahulnym hałasawańniem), wyjaŭlajučy swaju wolu pastanowić ab swaim losie, ci jakuju pryniać arjentacyju i tahdy druhija „pakryŭdža- nyja“ arjentacyi siłaju faktu zmušany buduć zhadziacca z wolaj narodu.

Tak dumaja wioska—nizy, ab hetym pawinny nie zabywać wiarchi.

J. Saławiejka.

Škodnaść harelki raślinam i žučkom.

Harelka jość strašnaja atruta, nijakaj karyšci ni- komu nie daje, škodzić, nišćyć zdarouje, siłu čaławie- ka, dziaciej i taksama škodzić traŭcy, raślinkam, zier- niatkam, žučkam.

Adzin sielanin pajšoŭ da karčmy kuplać spirytu- su-alkaholu na harelku. ldučy damoŭ padwypiušy spa- tyknušsia, plaška wypała jamu z ruk, razbiłasia, a spi- rytus wyljušsia na trawu. Dwa dni pašla hetaha, pady- chodzjačy ćwiarozym da hetaha samaha miejsca, pry- pamiataŭ usio, što stałasia i wielmi škadawaŭ, što raz- biŭ plašku spirytusu. Ale jakoje było jahonaje ździużeń- nie, kali pabačyŭ, što tam, hdzie wyljušsia spirt, zialo- naja, wialikaja, sočnaja i pryhožaja trawa zusim wy- sachła. I padumaŭ jon: kali spirytus hetak trawu niš- čyć, pustošyć, to jakoje-ż zništažeńnie jon robić u ča- ławieku?! I ad hetaha času zakinuŭ pić chmielnyja na- pitki, nia piŭ ani harelki ani piwa.

Kali woźmiem małuju, zialonuju raslinku, paljemo harelkaj, to pabačym, što z zialonaj, zrabilašia žoŭtaja jana pažaŭciela, na liščach zjawiacca plamy i raślinka ũsia zasochnie i zawianie.

Toje samaje budzie z raślinkaj, jakuju budziem paliwać harelkaj zmiešanaj z wadoj; na 1 častku ha- relki woźmiem 100 čaściej wady. I paliwajučy raślinku nawat hetakaj razbaŭlenaj harelkaj, raślinka ũsio-ż taki zasochnie i zawianie. Bačym, jakaja wialikaja atruta harelka.

Žučki (rabaki), čarwiaki ũsie ũ harelcy, spirytusie hinuć, pamirajuć.

Kali my da jajkaŭ pad kurycaj—siaduchaj damo kryšku pary alkoholu, to ũsie kurčatki, jakija kurycja wysiadzić buduć kalekami.

My bačym, jakuju ahromnuju škodu prynosić al- kahol, harelka na ũsio żywoje.

Dyk won, dałoŭ z našych chat, wiosak, miastečak alkohol, harelka, piwa.

M. H.

JANKA BYLINA.

WYBARY STARŠYNI.

Wiaskowaja trahi-kamedyja ũ 3-ch dziejach z časaŭ carskich.

(Hl. „Biel. Krynicu“ Nr. 27).

Dzieja III.

Na scenie taja samaja abstawa, što ũ dziei II.

Žjawa 1.

Na kufry siadzić Maryška ũbrana ja da šlubu i pla- ča. Kala jaje Tadora.

TADORA: Dačuška, čaho ty — pierastań-ža! Nia plač!

MARYŠKA: Ach, lepiej śmierć.

TADORA: Durnieńkaja ty! Tut nia plakać, a cie- šycca treba: nam ludzi zajzdrawać buduć. Heta-ż taki waždy čaławiek. Dziaciej nia maje i bahaty. Šanawać ciabie budzie (hladzie pa haławie). Woś tak, maje dzietki!

MARYŠKA: (z wialikim hniewam) Niachaj jon lepiej marnie z bahaćciem hinie. A čaho jaho licha na maju

hałowańku pryniasło!... Kab jaho lepiej z trunoj wy- nieśli.

TADORA: Supakojšia! Nie hrašy ty Boha: to-ż jon jašce i nie stary.

MARYŠKA: Nie stary! Jon-ža starejšy za mamu, siwy zusim i biazzuby! Ach, Boža, moj Boža! (Jašce hałašniej plača. Pašla kidajeccja matcy ũ nohi). Mamačka rod- nieńkaja, pažalej swajho dziciaci, ci-ż ja wam nia mi- la, čamu wy mianie hubicie!

TADORA: Bojsia Boha, dačuška, jak-ža ciapier adkazać staršynie, — to-ż usio pryhatawana, dyj ludzi śmijajacca buduć.

Žjawa 2.

MACIEJ: (uchodzić i ũbačyŭšy dačku na kalenkach) A heta što?

TADORA: Woś widziš, plača,—što pania j budzie.

MACIEJ: (z hniewam) Ty mnie hlodzi, woś jašce čaho! Za staršyniu nia choča. Ja tabie zara z haławy dur wyhaniu pa chłopcach i pa Janku. Moža lepiej chočaš parabčychaj być? A? Idzi lepiej prybirajšia, bo baču, što skora i swaty pryjeduć. (Tadora wychodzić z Maryškaj).

Da nas pišuć.

ČAS ABJAWIĆ WAJNU CIEMRY.

Ławaryški kala Wilni. Ławaryškaja parachwija składajecca tolki z biełarusau i jak na spadziū raǰdzienaja na dwa prociūlehłyja sabie abozy. Świedamyja Bielarusy — światlejšyja i niaswiedamyja Bielarusy — strašennaja ciamnata. Światlejšyja Bielarusy znachodziacca ũ adnej paławinie parachwiji ũ čaści paǰdzionnaj, a ciomnyja ũ druhoj paławinie parachwiji ũ čaści paŭnočnaj. U pieršaj paławinie ũ čaści paǰdzionnaj niama taje wioski, siała, chutaru, kab nie zahladała tudy jakaja niebudź hazecina, pieraważna „Bieł. Krynica“, a na't u mnohich žycharoŭ henaje čaści parachwiji znojdieš choć pakrychu roźnarodnaje literatury (knižki), a tak sama dajecca zaŭważyć baračbu z ciemraj; hornucca da aświety, prychilniejšyja da školy i ahułam hladziać światlejšym pohladam na žyćcio i świet Boży.

U druhoj paławinie parachwiji ũ čaści paŭnočnaj na wialiki žal, dasiul panuje ciemra. Farmalna ũsie jość Chryścijananie-kataliki, choć spatykajucca 7-mi hodnija niachryščanyja dzieci, biazślubnaje pażyćcio z čużymi žonkami, zaboistwy swaich susiedziaŭ i het. pad.

Kaścioł u rozumieŭni ich jość bożyščam — strachaćciom ssyłajučym kary i miejskam zababonaŭ, kab adwiarnuć henyja kary. Mnie zdarylasia padśluchać, jak henyja parachwianie prasili zakrystyjana, kab jon ukraŭ dla ich choć troškačku taho wina, katoraje ksiondz u časie imšy ũlje ũ kielich i paśla spażyćcia Światoj Hostyi spażywaje — pje, heta značycca: zakonsekrawanaha wina, hdzie ũžo niama wina, a ŚŚw. Dary — Kroŭ Zbaŭcy; pytaŭsia: na što heta wam? Adkaz: „na lakarstwa ad padwieju“, rozumiejućy, što niejki padwiej, heta — čort. Dalej — prynosiać, nia tolki babulki, a na't mužčyny i to nia staryja, mak ukručany ũ chustačku i prosiać zakrystyjana, kab padlażyŭ pad abrus na aŭtary na toje miejsca, na katorym ksiondz adpraŭlajućy imšu stanowić kielich, i, kab na hetym maku ksiondz adprawiŭ 9 imšoŭ, a tahdy heny mak adtul wyniać i addać dla ich. Pytaŭsia: na što wam heta? — adkaz: „na lakarstwa“. Dalej — biezpraryŭna

prychodziać da służby kaścielnaj pa „śłozki ad świećkaŭ“ (pieraważna najpamacniejšyja „śłozki“ ũważajuć ad paschału), pa kadziła i h. d.

Mowaj zaŭsiody tutejšyja ludzi pamiż saboj karystajucca biełaruskaj, a kali źwiartajucca da ksiandza, abo da druhich ludziej nie z ichniaje miascowaści, to čujecca niejki dziŭny biełarуска-polski dyalekt, katory any nazywajuć polskaj mowaj; woś niekulki słoŭ z takoj mowy: **howies, hokna, howiečki, wucho, woko** i h. p.

Ludzi naŭy nazywajuć siabie palakami, abo polskaj wiery. Heny ich biełarуска-polski dyalekt źjaŭlajecca prosta dohmatam relihiynym. Za najświatlejšych ludziej uwaŭajuć tut takich, jakija pijaŭ u kaścieli kaścielnaja pieśni swaim asobnym bieł.-pol. dyalektam, za wučonych ludziej uwaŭajuć tych, katoryja ũmiejuć służyć da imšy, tak što samy wučony čalawiek heta zakrystyjan.

Ani intelihiencyji, ani poŭintelihiencyji, a na't i hramatnych ludziej siarod siabie nia majuć, bo 99 proc. na't nia mohuć raspisacca.

Čuży intelihienc, abo poŭintelihienc — wyraźniej — niepachodziaćy z hetaje miascowaści, ani jak i ani z jakoha boku da ich padyjšci nia moŭa. Moŭa pasluchać naŭ sielanin tolki miascowych. Dyk za heta pawinna ũziacca światlejšaja paǰdzionnaja čaść parachwiji. Moładź pawinna zawodzić znajomaść z moładziaj taje čaści parachwii, starejšyja iz starejšymi i h. d.

I tak, braty i siastrycy, wiernyja Praǰdzie, a worahi pahanskaje ciemry, wy heta musicie zrabić.

Nahladčyk.

PRACUJE MOŁADŹ.

Baradzieničy, Brasłaŭskaha paw. U niadzielu 25 lipnia siol h. staraŭniem Bieł. Inst. Hasp. i Kult. u Baradzieničach adčyniłasia biełaruskaja biblioteka i čytalnia. Hety dzień światkawaŭsia wielmi ũračysta. U parachwialnym domie paśla Imšy sabrałasia mnoha ludziej chočućych być prysutnymi na ũračystaści. Prahrma świata miełasia być nastupnaja: a) pramowa Ant. Rydziki staršyni hurtka Bieł. Inst. Hasp. i Kult. ũ Baradzieničach, b) lekcyja M. Pieciukiewiča na temu:

Žjawa 3.

MACIEJ: (chodzić haworačy) Jašče nie aŭaniŭsia, a ũ dziele pamoh. Kab nia jon, pryšłosia-b płacić Sakatusie za świŭniu. Niachaj tolki aženicca, tahdy ja ũsich swaich niepryjacieleŭ u kaziny roh zahaniu. Ab hetym baby paniać nia mohuć, im aby parabak dy strojnieŭki, dobra lawonichu paskača, dyk woś dzieŭka i raskisła — hatowa na ũsio. A tut dzieła druhoje — o, druhoje! — susiedzi chacieli mianie źwieści, asabliwa Kawalonak, a woś ja jamu ciapier i pakažu: sprečnuju sienažać adbiaru — i napeŭna adbiaru, a za toje, što mianie ľaiŭ, jašče i ũ turmu pasadžu. I ciabie, baba Sakatucha, nawuču, jak na mianie ŭalaby pisać. Pabačyš, ty jašče nasakočaš.

Žjawa 4.

TADORA: (uŭachodzić) Što ty tut, stary, raskryčeŭsia!

MACIEJ: Ty hladzi siabie, kab usio było pryhatawana, bo bačyš — i swaty zara pryjeđuć. Ci prywioz Chackiel wodki bolej?

TADORA: Jašče i bolej! Na što heta nam?

MACIEJ: Dy kab stydna nia było. Adnu dačku

majem — i kab joj nie zrabić dobraha wiasiella... Nu, a što Maryška?

TADORA: Što! Płača...

MACIEJ: Ha! Płača!... i čaho joj treba? Udałasja — rozumu ani za hroš nia maje.

TADORA: (Padchodzić da Macieja, kładzieć ruku na płac o) A wiedaješ što, Maciejka — nia złuj: mnie nadta škoda Maryški. Woś tak i zdajecca, što my jaje na toj świet wydajem.

MACIEJ: Ci zdurnieła, baba, ci ũžo harełki napiłasja? Ha?

TADORA: Ach Boŭa, Boŭa! Na jaje śłozki ja hladzieć nie mahu (wyciraje chwartuchom woćy).

MACIEJ: Woś hladzi i druhaja raskisła! Badaj wam mazhi wysachli, woś noraŭ babski. (Čuwać za scenaj homan moładzi. Chłopczy i dzieŭčaty zahladajuć praz dźwiery). Woś ũžo i maładzieź źbirajecca, a ũ nas ničoha nie hatowa, skora i swaty pryjeđuć... Do' chnykać, prybiraj barǰdziej! (Tadora, wycirajućy woćy, idzie da kufra, wybiraaje abrus, stawiać talerki, zakuski. Maciej prynosiać butelki, čarki).

Žjawa 5.

MACIEJ: (adčyniaje dźwiery, zaprašaje moładź — iduć chłopczy, dzieŭčaty, muzykanty. Tadora zaprašaje za stol: „Sa-

„Jak bahaciejuć českijsia sialanie“ i c) roznyja pieśni. Dziela taho, što brasłaŭski starasta na prošbu Bieł. Inst. Hasp. i Kult. ab adkryćci bibliateki i čytałni z takoj prahramaj uračystaści adkazaŭ moŭčki, ŭračystaść ahraničalysia tolki pryhożajpramowaj staršyni hurka Ant. Rydziki i krasamoŭnymi prywitańniami H. Šatybałki (ad imiani Bieł. Studenskaha Sajuzu ŭ Wilni) i M. Pieciukiewiča (ad imiani bieł. wučnioŭskaj moładzi). Pryhożyja słowy pramoŭcaŭ dadali badziornaści našym sialanam i zaachwocili da pracy na karyść swaju i ahułam Biełaruskaha Narodu.

Prysutny.

Z biełaruskaha žyćcia.

Z Biełarusi pad Polščaj.

Byŭšy redaktar „Biełarus“ unijackim ksian-dzom. 25 lipnia siol. h. u Lwoŭskaj unijackaj katedry św. Jura Mitrapalit Šeptycki pašwiaciŭ na ŭnijackaha ksiandza byŭšaha red. hazety „Biełarus“ B. Pačopku.

P.B. aprača redaktarstwa „Biełarus“, što wychodziŭ prad wajnoj, wydaŭ pieršy biełaruski malitwienik „Boh z nami“, pieršy biełaruski relihijny spieŭnik „Kantyčku“ i cely rad drobnych biełaruskich relihijnych knižačak.

Kali z prychodam u Wilniu Niemcaŭ „Biełarus“ pierastaŭ wychodzić, B. Pačopka pracawaŭ u biełaruskaj wučycielskaj seminarii ŭ Świsłačy, Waŭkawyskaha paw. Ureście, jak bačym, staŭsia ŭnijackim ksian-dzom, da čaho zdaŭna hatawaŭsia Pieršuju Imšu adprawiŭ 15 žniŭnia ŭ Rukojniach pad Wilniaj, adkul rodam. Pracawać budzie ŭ diecezii Pinskaj. B. Pačopka — heta ŭžo druhi ŭnijacki ksiondz Biełarus. Pieršy Z. Šymkiewič, jaki ciapier u Kosaŭščynie.

Biełaruski pradstaŭnik na konhres narodnych mienšašciaŭ u Ženewie. 25 žniŭnia ŭ Ženewie adbudziecca konhres narodnych mienšašciaŭ. Ad biełarusau na hety konhres razam z litoŭskim delehatam ks. dr. Zajončkoŭskim wyjaždźaje pasol Jaremič.

Jašče ab Mamońku. Polskija hazety ŭ Wilni padajuć, što Mamońka ŭ chutkim časie maje wyda-wać nowuju biełaruskuju hazetu.

Biełarusy ŭ Łatwii.

Ksiondzy biełarusy wiaduć nacyjanalnuju pracu. U siale Rundanach, Lucynskaha paw. żywie ksiondz Alšeŭski, jaki pieršy ŭ Rundanščynie pačaŭ kazać nawuku ŭ kaścieli pabiełarusku. Nawuka na biełaruskaj mowie wielmi padabajecca sialanam, zatoje wielmi abražana šlachta, jakaja nawat wychodzie z kaściołu nie dasłuchaŭšy nawuki, bo nia moža pahadzicca z tym, što ksiondz hawora kazaŭni na „prostaj“ biełaruskaj mowie.

Toj-ža samy ksiondz pryjaždźaje adpraŭlać imšu ŭ majontak Istru, Istrenskaj hminy, Lucynskaha paw., dzie tak sama hawora nawuku pabiełarusku.

Nia škodziła-b i našym „baciuškam“ nabracca rozumu i pačać kazaŭni pabiełarusku. („Łoas Biełar.“)

Z Radawaj Biełarusi.

Biełaruski ruch u Smalensku: Za minuly 1925-26 hod Smalenskaje ziamlactwa biełaruskaje značna pašyryła swaju pracu. Pačaŭšy iz studenskaha ziamlactwa pry ŭniwersytecie, jakoje naličała kala 100 siabroŭ, jano da kanca školnaha hodu značna pašyryła, achipiła 3 technikумы, partyjnuju szkołu i mieła ŭžo kala 250 siabroŭ.

„Saw. Biełarus“ u Nr. 156 spadziajecca, što praca Smalenskaha ziamlactwa ŭ 1926-27 školnym hodie pawinna jašče bole pašyrycca i pahlybicca. Sioleta pry pedahahičnym fakultecie Smalenskaha ŭniwersy-tetu adčyniajecca katedra biełarusaznaŭstwa, a pry rab-faku — biełaruski addziel; aprača hetaha Bieładździel NKA RSFSR pamahaje ŭniwersytetu literaturaj i padručnikami.

Prysylajcie padpisku na „Biełar. Krynicu“.

dzieciesia, hościki, kali łaska! Ty, Alžuńka, tut, ty, Jaromka, wodzie! Kali łaska“. (Družki wiaduć Maryšku, sadziać u kucie, začynajuć piešniu, wijuć wianok z ruty).

Pieśnia.

Zbornaja subotka nastaje
Maryška družynku źbiraje,
Źbiraje družynku źbiraje,
Naŭkoła stolička sadźaje.
Adna maładzieńka pamiż ich,
Sklaniała hałoŭku niżej ŭsich,
Sklaniała hałowańku z kasoju,
Palilisia slozańki rasoju.
Ci wy mnie hałoŭku źwiaźcie,
Ci wy sami chłopcyka pryślicie,
Źwiazali hałoŭku ručnikom,
Pryśłali i chłopca z kaśničkom.

(Muzyka začynaje wiasielle. Maciej z Tadoraj najpierš, pašla moładź hulaje. Wiasiołaść. Kryki: „Wiasielle! wiasielle!“ Pašla čuwać za scenaj stuk kalos, zwanki, brazhuny. Muzyki iduć da parohu. Družki wiaduć maładuju ŭ kamoru. Dziaŭčaty pajuć wiasielnyja pieśni).

Pieśnia 2.

Oj zastučeli warany koni na dware,
Oj zażwinieli załaty kubki na stale.

Čuła, pačuła małada Maryška ŭ kamory,
Oj pała ŭpała swajmu tatulku u nohi,
Oj nia daj moj tatulka, oj mianie,
Pieranačuju choć adnu nočku ja ŭ ciabie.
Maja dačuška maja rodnaja jak nia dać,
Pryjechali takija hości choć użiać.

Žjawa 6.

(Muzyka hraje wiasielnuju smutnuju piešniu. Uchodzić swat apierazany ručnikom, za im družbanty. Haspadary zaprašajuć ich za stol. Kruhom moładź! Miż joju zadumany Janka. Uwodzić maładuju hatowuju da šlubu. Sadziać pasieredzinie światlicy. Pajuć pad hru muzyki).

Pieśnia 3.

Zyjdzi Maryška z laŭki dałoŭ,
Kłani pakorna hościam hałoŭ,
Karysia Maryška staromu,
Kłaniajsia i maładomu.

(Maryška kłaniajecca bačkom ustaŭšy, pašla swatom. Idzie i sadzicca pry maładym).

SWAT: (wyšaŭšy na siaredzinu sceny, pramaŭlaje)
Niatajna tut anikomu
Ni maładoj ni maładomu,

Z Polšcy.

Amnestyja dla małaletnich wiaźniaŭ. Rada Ministraŭ začwierdziła amnestyju dla palityčnych wiaźniaŭ, jakija ŭ dni prysudu nia mieli 17 hadoŭ. Wiaźniaŭ takich meje być bolš 50. Amnestyja maje ŭwajści ŭ siłu pašla pawarotu ministra sprawiadliwaści z adpačynku.

Ahulnapolski Katalicki Zjezd. Na 27 žniŭnia siol. h. u Wařawie adbudziecca polski katalicki zjezd z usiej Polšcy. Zjezd hety maje dawoli šyrokuju i ci kawuju prahramu pracy.

Niešta padobnaje amnestyi. Wice-ministar sprawiadliwaści Sienicki padaŭ da publičnaha wiedama, što budzie abjaŭlena amnestyja dla palityčnych wiaźniaŭ, što zrabili prastupak da 1923 h. Jasna, što z takoj „amnestyi“ mała chto skarystaje.

Uradžaj. Pawodle astatnich padličeńniaŭ uradžaj dla ŭsiej Polšcy sioleta budzie stanowić: pšanica 93⁰/₀ letašniaha, žyta 84⁰/₀, jačmień 97⁰/₀, awios 96⁰/₀. Jak bačym, sioletni uradžaj jość krychu mienšym za letašni.

Iz świetu.

Litwa. Razbor carskich sudowych archiwaŭ. U Koŭni prystupili ciapier da razboru archiwu Kowienskaha Akružnoha Sudu, z časoŭ carskich. Archiwarjušy znajšli staruju palityčnuju sprawu d-ra Hryniu-sa wynikam jakoj ciapierašni Prezydent Litoŭskaj Respubliki byŭ u swaim čaśie sasłany. Sprawa hetaja pieradajecca ŭ muzej.

Litoŭskija aficery za hranicaj. Wajskowaje ministerstwa litoŭskich aficeraŭ pasyłaŭ na nawuki za hranicu. Sioleta wysylajuć u Francyju, Čechasławakiju, Belhiju.

Kaniec žaleznadarožnaj kanferencyi. Niadaŭna ŭ Koŭni adbywałasja žaleznadarožnaja narada miž Litwoj, Łatwijaj, Estonijaj i Niamiečcynej u sprawie ru-

chu pasažyrskaha i tawarnaha. Narada zakončana z pamysnymi wynikami.

Prybałtyka nia zmoža dahawarycca z Maskwoj. U Maskoŭskich „Izwiestijach“ byla staćcia, u jakoj abhawarywajecca sprawa dahaworu z Prybałtykaj. Tam haworycca, što hałoŭnaj pryčynaj pieraškadžajučaj zblieźnieniu — heta ŭplyŭ Polšcy.

Kowienskaje „Echo“ pišućy ab hetym zakidaje Sawietam niaščyraść u adnosinach da bałtyckich dziaržaŭ i kaža, što Sawiecki Sajuz musić pierahledzić swaje papiarednija adnosiny da pierahaworaŭ ab hwarancyjnym pakcie, jaki moža być ździejšnieny tolki na padstawie ščyraha žadańnia ŭstanawić pryjacielskija i ščyryja adnosiny.

S S. S. R. Pałažeńnie ŭ SSSR. Na padstawie wiestak z SSSR, palityčnyja kruhi aceniwajuć tamašniaje pałažeńnie hetak: Choć u Sawietach i adbywajecca ewalucyja siarod kamunistyčnaje partyi, adnak niama danych dumać, što ciapier stroj kamunistyčny załomicca. Bolšaść pad kiraŭnictwam Stalina choča abapiorcisia na sialanskija masy, tady jak Zinoŭjeŭ pradstaŭlaje kirunak kamunistaŭ praŭdzych, jaki apirajecca na miastowym praletarjacie.

Zaznačajecca cikawaje źjawišča siarod maładych kamunistaŭ, u jakich asłabiewaje internacyjanalny ruch, a pašyrajucca rasiejskija narodnyja kirunki. Unšlicht pračytaŭ uspakoiwajućy referat na pasiedžańni palitbiura, ale nia hledziaćy na heta atmosfera padniesiena. Pastanowa ab adsročcy źjezdu rad usiesajuznych dziaržaŭ wyklikała wialikaje niezdawoleńnie, hałoŭna siarod apazycyi. Chodziać čutki, što pradstaŭniki apazycyi sabirajucca wysłać zbornaje piśmo z damahańniem biezadkłađnaha sozywu źjezdu rad usiesajuznych dziaržaŭ.

Z Maskwy dachodziać wiestki, što apazycyja napisała list da Stalina, u jakim pratestuje proti wostraha praśledawańnia apazycyjanistaŭ. Charakternym ustupam lista jość miesca, dzie krytykujecca dziejalnaść aficyjalnaha kirunku palitbiura, jakoje asabliwa wostra praśleduje apazycyjanistaŭ żydoŭskaha pachodžańnia. Tut ukazywajecca na adnahałosnyja dymisi kamisaraŭ Žydoŭ: Piačerskaha i Holdmana, adnaho z wysšych

Što chto tolki naradziŭsia
I Božańkaj achryściŭsia,
Treba j замуž wychadzić,
Bo ŭ chacie, što rabić,
A z maładym skłađna žyc
I paslušnaj jamu być.

(Maładaja plača).

Maładaja horka plačyc,
Treba jej usio wybačyc,
Ciažka chatku joj astawić
Kidajućy swaju wolu,
Šukajućy nowu dolu.
Niachaj-ža Boh bahasławić,
Bahasłaŭcie maci-tatka,
Wy-ž susiedzi na astatku.

(Maładyja ŭstajuć, iduć da bačkoŭ na bahasłaŭleńnie, klen-
čać, Maryška zaliwajecca ślaźmi. U hety mament u džwiaroch
pajaŭlajecca palicyja).

Žjawa 7.

PRYSTAU (iz stražnikami) Chto tut Skrabuk?!

(Usie ździŭleny i spužany. Maładaja adchodźić bystra ad
Skrabuka i stanowicca pry Janku).

SKRABUK: (ustajućy) Na što jon patrebny? Heta ja!
PRYSTAU: Pa zakonu ty za padłoh aryštawany!

(Da stražnikaŭ) Uziać jaho! (Stražniki akružajuć i wywodziać
Skrabuka, za imi wychodzić prystau. Hluchoje maŭčaanie. Ma-
ryška ŭśmichajecca. Tadora hałosić).

TADORA: Ach Boža-ž moj, Boža! Woś čaho my
dačakali?!

MARYŠKA: Mamačka rodnaja cicha! (Abymaje jaje)
Dziakuj Bohu...

MACIEJ (žwiesiŭ haławu) Nu, i za kaho-ž my cia-
pier addadziem jaje?

(Janka z Maryškaj kidajucca bačkom u nohi).

JANKA: Ciotańka, Dziadzieńka, Miłyja: nie ad-
moŭćcie!

MARYŠKA: (ščapiušy ruki) Tatačka, mamačka —
Rodnieńkija: addajcie mianie za Janku!

TADORA: Niachaj was Boh bahasławić!

(Muzyka hraje).

Kaniec.

— PAŠYRAJCIE „BIEŁARUSKUJU KRYNICU“! —

uradcau kamisarjatu handlu Holdštajna, a tak-ža inšych. Cikawa, što ūsie hałoŭnyja apazycyanisty, jak Kamienieŭ, Zinoŭjeŭ, Trocki, Łašewiĉ, Stieklou i inšyja jość Żydami.

Separatyzm Ukrainy. Z Wiednia danosiaĉ, što ū Adesie dajšo da wuliĉnych bojak. Ukraincy damahajucca poŭnaha addzialeńnia Ukrainy ad Sawieckich respublik.

Čačwierty žjezd sawietaŭ SSSR. Žjezd hety adkładaŭ jaccu da wosieni 1927 h. Pierawybary sawietaŭ tak-ža adkładaŭ jaccu da hetaha času.

Čyčeryn jedzie za hranicu. Z Maskwy pawiedamlaŭ, što Čyčeryn z dwuma sekretarami wyjażdžaŭ z Maskwy 26 žniŭnia i pajedzie ū Rym, dzie prabudzie daŭžejšy čas. Dziela naciahnutyh adnosin z Polščaj jon u Wařawu nie zajedzie.

Ks. Żylinski zasudžany na razstreł. Z Maskwy pawiedamlaŭ, što ū Korościenie (Ukraina) adbyŭsia sud nad hrupaj polskich ksiandzoŭ, abwinawačanyh u pierapraŭcy praz hranicu polskich ahientaŭ u SSSR. Niekatorych zasudžili ū katarhu na 2-3 haŭdy, a ks. Żylinskaha — na razstreł.

Żydoŭskaja respublika ū SSSR. Z Reŭla danosiaĉ, što ūrad SSSR apracoŭwaje prajekt aŭtanomnaj żydoŭskaj respubliki, jakaja maje miaścicca ū hraničnym z Besarabijaj krai.

Baračba za polskuju saw. respubliku. Jak my ūžo padawali, u kruhach kamunistyčnaj partyi jość sprobys ŭtwareńnia polskaj sawieckaj respubliki, jakaja maje być zarhanizawana na ziemiach zachodniaje čaści saw. Ukrainy i Biełarusi. Hetyja sprobys wyzwali wialikaje abureńnie siarod ukraincaŭ, urad jakich wiadzie dawoli wyraznuju nacyjanalistyčnuju palityku. Dahetul wiaducca pierahawory, u jakich prymaje ūdział Stalin.

Anhlia. Wuhalny strajk u Anhlii zbližajacca da kanca. Z Londynu danosiaĉ, što ūsie kapalni pałožanyja ū zahodniaj častcy akruhu Midland pracujuĉ poŭnaścicu na padstawie 8-mi hadzinnaha dnia pracy. Spadziajucca, što ūsie kapalni skora prystupiaĉ da pracy.

Francyja Francyja maje źmienšyĉ lik akupacyjnaha wojska. „Maten“ pawiedamlaŭ, što Brijan zajawiŭ niemieckamu ambasadaru abzhodzie źmienšańnia na 10.000 asob akupacyjnaha wojska, pašla čaho astalosia-b jaho 50.000. U zamien za heta damahajacca, kab Niemcy pierastali wiaści procifrancuskuju prapahandu ū Nadrenii i nie prašledawali nasialeńnia spryjajučaha Francyi.

Padpisańnie francuska-niemieckaha dahaworu. Z Paryža pawiedamlaŭ, što tam 7.VIII byŭ padpisany časowy fran.-niem. handlowy dahawor. Prasa francuskaŭa witaje hety pieršy šah zbližeńnia dwuch narodaŭ.

Francuski frank zdarawieje. Z Paryžu pawiedamlaŭ, što 7.VIII siol. h. frank značaća pawysiŭsia. Francuski ūrad za apošnja dni nia prymaŭ nijakich sposabaŭ dziela jaho padwyšeńnia, a stałasia heta dziela taho, što francuskija kapitaly pačali wiartacca ū kraj.

Liha Narodaŭ. Što budzie rabiĉ sabrańnie Rady Lihi Narodaŭ u wieraśni. Z Żenewy pawiedamlaŭ, što 6 wieraśnia sabiarecca Rada Lihi Narodaŭ, dla pryniaćcia Niemcaŭ da Lihi i nadańnia im stałaha miejsca ū Radzie, a tak-ža dziela pierabudowy ūsiej Rady, a z hetym i ūsieh jaje arhanizacyjaŭ. Inšyja sprawy buduĉ mieĉ druharadnaje značenie.

Indyja Padziei ū Indyi. Z Londynu pawiedamlaŭ, što najbołš upływowy i mahutny indyjski maharadža Hadaraboda (načalnik prawincy) prync Nazim adkinaŭ ultymatyŭ Anhiełcaŭ, u jakim trebujacca, kab u administracyi, upraŭłanaŭ praz jaho prawincy, prymali ūdziały Anhličanie. Z hetaha powadu spadziajucca kanfliktaŭmiž Anhlijaj i Indyjaj.

Hišpanija Primo-de-Rivera zadumaŭ žništožyĉ parlament, dziela čaho abdumaŭ adpawiedny zakonprajekt, pawodle jakoha z wosieni zamieš parlamentu maje być daradžaja ūstanowa. Peŭna-ž z hetaha Hišpancam dobra nia budzie.

Na dyktatara Primo-de-Rivera ū miešcie Katalonskim Barcelonie adzin kataloniec Torento kinuŭsia z zatrucanym nožam, ale dziela taho, što dyktatar ječaŭ u aŭtamabili, zamach hety nia ūdaŭsia. Zamach hety mieŭ być adkazam na prašledawańnie kataloncaŭ. Torento aryštawany.

Syryja U Syryi wajna proci Francyi prybiraje što raz to bołšyja razmiery. Ciapier bai iduĉ ka-la Damašku. Francuzy zciahnuli tudy 18.000 wojska i rady nie dajuĉ. Hazety pišuĉ, što Syryjcy akančalna chočuĉ pazbawicca francuskaje apieki.

Meksyka. Baračba na tle relihijnym razharajacca. Niekalki razoŭ dajšo da krywawych bojak miž wojskam i katalikami. Dasiul jość 38 asob zabitych i mnoha ranienych. Začynienymi kaściołami kirujuĉ miesnyja kamitety. Meksykanski biskup wysłaŭ da ūradu pišmo z prapazycyjaŭ, kab hetuju sprawu wyrašyŭ sam narod praz plebiscyt, ale ūrad pišma hetaha nia pryniaŭ. Na prezydenta byŭ sarhanizawany zamach, ale palicyja ū paru wykryła i ūčaśnikaŭ zaaryštawała.

Bałkany. Tam paŭstali wialikija nieparazumieńni. Pryčynaju jakich — makiedonskija paŭstancy, katoryja majuĉy padmohu z Baŭharyi napadaŭ juĉ na hranicy Juhasławii, da jakoj jany hwałtam pryłučany, Juhasławija wysłała Baŭharyi ūltymatum, z damahańniem paŭstrymaĉ Makiedoncaŭ. Baŭharyja adkazala, što nia moža dawaĉ zahady hramadzianam Juhasławii. Juhasławija nie zdawoliłasia hetym i padała skarhu da Lihi Narodaŭ, zajaŭlajuĉy, što kali Baŭharyja nie ūstrymaje Makiedoncaŭ, to honiačysia za paŭstancami wojski Juhasławii piarojduĉ hranicu Baŭharyi.

Watykan. Zasnawańnie katalickaha „Tawarystwa Pryjacielaŭ Izraila“. Niadaŭna Papiež pryniaŭ na aŭdyjencyju zasnawaciela hetaha T-wa. U časie rozmowy św. Ajciec zajawiŭ, što jon spryjaje T-wu, a tak-ža baračbie proci niachryścijanskaha antysemityzmu.

Ameryka Uradžaj u Eŭropie. Pawodle amerykanskah departamentu ziemlarobstwa, eŭrapejski uradžaj sioleta budzie wyššy narmalnaha, ale niżej letašniaha.

22 žniŭnia siol. h. u BARADZIENIČACH
adbudziecca

WIEČA Biełar. Pasłoŭ

Ks. A. Stankiewiĉa i B. Rahuli.

W ci V?

Treba padziakawać spadaru A. Stepowiču, što jon u papiarednim (26) numery „Biełaruskajej Krynicy“ padniaŭ hetaje pytańnie, bo jaho ŭžo daŭno tre' raz-wiazaci.

Ale ci niamaš čaho proci zamieny W litaraj V? Proci V možna było-b prywieści tolki toje, što ŭ biełaruskaj mowie niamašaka huku V labijalnaha (wuśnia-naha), jak u bolšaści sławianskich mowaŭ (polskaj, maskoŭskaj, českaj i inšych), ale jość V bilabijalnaje (wusna-wuśnianaje). Hetaje bilabijalnaje V pry nawukow-ych zapisach aznačajecca litaraj W. Ale niamaš pa-treby, kab prawapis praktyčny asobnych mowaŭ zaŭ-siody zhadžaŭsia z prawapisam nawukowym; naadwa-rot, niaredka z im razychodzicca. Hetak jość i ŭ da-dzienym prypadku, prykl. u polskaj mowie jość V labijal-naje, a tymčasam aznačajecca na piśmie jano litaraj W padwojnym. A kali pryjmiem pad uwahu, što ŭ ki-rylickaj, heta znača ŭ ahulna' pryniataj abecedzie bieła-ruskaj, litara B zusim nie aznačaje jakaści huku V, dyk stanie jasna, što wymowa biełaruskaha V nia mo-ža być pieraškodaju zamienien litaraj W litaraj V.

Za ŭwiadzieńnie litary V zamieść W jość śmat ma-tywaŭ; blizu što ŭsich jich uspomniŭ sp. A. Stepo-wič. Tutaka dadam jašče, što koždy narod imkniecca mieci takuju abecedu, kab i małaaznajomleny z jaho-naj mowaj čuźnik adnym zirkam paznawaŭ, u jakaj mowie toje ci inšaje nadrukawana abo napisana. Abe-ceda maje zwaročawać uwahu ludzioŭ na našuju kul-turu, a nie zaślaniać jaje. Uwioŭšy litary V, my za-wiaršym dahetalesniaju reformu našaje lacinicy.

Dr. J. Stankiewicz.

Z Wilni.

Nieparazumieńnie miż Kuryjaŭ Biskupskaj i Litoŭskim Kamitetam. Biskupskaja Kuryja zažađała ad Li-toŭskaha Kamitetu ŭ Wilni wystupieńnia z budynku ŭ Trynapoli, u jakim mieścicca prytułak dla litoŭskich dzieciej. Budynak hety jość letniaj rezydencyjaj archibiskupa. U źwiazku z pryjezdam archibiskupa Jałbżykoŭskaha litoŭcy majuć z hetaha budynku wystupić. A dzież dzienucca dzieci?

Ceny panižajucca. Z pryčyny skančeńnia žniwa pa-wialičyŭsia prywoz praduktaŭ u miesta i ceny na ich pačali pa-nižacca. Tolki cikawa, ci nadoŭha?

Kamunistyčnyja adozwy. Nočču z 9 na 10 h. m. na darohach Widzy—Świaciany, Widzy—Dukšty i Widzy—Ihnalina byli raskidany i parazlepliwany na staŭboch telegraŭnych u wi-likim liku adozwy padpisanyja praz Kam. Partyju Zachodniaje Bielarusi ŭ rasiejskaj mowie.

Ceny ŭ Wilni z dn. 17.VIII.1926.

ZIEMLAROBSKIJA PRADUKTY: za 100 klh. żyta 36,00—34,00; awios 35—40; brawarny jačmień 36—38; na krupy 38—35; wotrubje żytniaje 23—24; pšaničn. 27—26; jačmiennaja 21—22.

MUKA: pšonnaja ameryk. 95—1.05; krajowaja I sort 80—90; II sort 60—70; żytn. 50 proc. 55—52; 60 proc. 50—48; ra-zowaja 30—36; bulbianaja 80; hreckaja 60; jačmiennaja 60.

CHLEB: pitlaw. 50 proc. 50—55; 60 proc. 45—48; razowy 38—35.

KRUPY: manna ameryk. 1.60; krajowaja 1.10—1.20; hrec-kaja celaja 80; ciortaja 85—90; perlownaja 80—95; pansak 50—60; jačmiennaja 55—75; jahlanaja 70—90.

MIASA: wałowina 1.40—1.60; cialacina 1.30—1.40; barani-na 1.00—1.20; świnina 2.30—2.00; kumpiak 2.60—2.70.

TUK: sałanina krajowaja I sort 4.00—4.20; II sort 3.60—3.80; świnny śmelc 4.50—5.00; sala 4.20—4.50.

ZABIEŁ: małako 25-35; śmietana 1.20-2.00; tworah 80-1.00; syr 1.20-1.80; niasolenaje masła 5.00-6.00; solenaje 4.00-5.00; de-sernaje 5.50-6.00.

JAJKI: 1.20-1.50 za 1 dziesiatak.

HARODNINA: maładaja bulba 10-15 hr. za kilo; cybula 1.60-1.00; morkwa 30 hr. buraki 25 hr.

CUKIER: piasok 1.33-1.40; kuski 1.55-1.70 za kilo.

Naša Pošta.

Śloznowokamu z pad Działawa: Wašaj korespon-dencyi ab źjeżdzie Paŭlukiewiča, na žal, nie nadrukujem, bo ŭžo ab hetym pišać pozna. Pišycie ab čym inšym. Z wieršaŭ ka-rystajem. Dziakujem. Nr. 15 ŭžo nia majem.

Salawiejku: Za staciejku „Što dumaje wioska“ dzia-kujem; źmiaščajem. Pišycie bolš.

Nahladčyku: Dziakujem, karystajem. Nie zabywajcie ab nas.

Ksiandzu Tatarynowiču: Duža Wam dziakujem za staćciu. Drukujem jaje pieradawicaj. Redakcyja naša z Wami zhadžajecca i hetowa pracawać u hetym kirunku.

Maksimu Niababie: Nadrukujem, ale ŭ čarodnym numary; ciapier, na žal, nima miejsca.

St. Hrynkieviču: dziakujem, nadrukujem.

P. Maryi Hołub-Bučynskaj u Prazie: Pracu Wašu. ab alkoholi atrymali; nadrukujem; duža Wam dziakujem. Nie za-bywajciesia ab nas.

Sakolskam: Wybačajcie, što Wašaj staciejki: „Bra-točki“ dahetul nie nadrukawali. Stałasia heta dzieła ciesnaty na-šaj hazety; pastarajemsia skarystać. Pišycie da nas čaściej.

Arhanistamu-Biełarusu: Prosim prabačeńnia za toje, što dahetul nie nadrukawali wašaj staćci. Byŭ materjał bo-lej śpiešny. U čarodnym numary paprawiŭšy staćciu Wašu. na-drukujem.

Prysutnamu: Choć krychu pozna, ale wiestku Wašu. drukujem.

P. Kašalu z pad Łuninca: Piśmo Waša atrymali, ale z aho my nie zrazumieli, čaho Wy choćacie. Pišycie zaŭsiody tak kab koźnamu było jasna.

Anton Pientalu z Domaŭcaŭ: Nie atrymanija Nr. Nr. pasylajem. Hazetu Wam budziem pasylać nadalej, a za heta pro-sim was prysłać tyja narodnyja pieśni, ab jakich wy pišacie. Da koźnaj pieśni napišycie, u jakaj wioscy i ad kaho jana zapisana. i kali jana pijačca. Zapisywujuć ničoŭa nie papraŭlajcie, pišy-cie tak, jak pijačca. Nia hniawajciesia, kali ŭ hazecie nie nadru-kujucca, skarystajem z ich inšym sposabam.

Maleckamu F. z Lipnic: Pisulku atrymali, hazetu. pašlom.

Piatrowiču Piotru i inšym z pad Łyntup: Pisulku. atrymali, prośbu spaŭniajam.

Šulge Leonu z Bałšoj-Kawaleŭščyny: Hazetu Wam pa-sylajem.

Žukoŭskamu St. z Nawasiad: Piśmo Wašaje atry-mali, prośby spaŭniajam, pašyracie rodnaje słowa.

Sarpintowiču Bolesł. z Prudzišak: Hazetu Wam pasylajem, hrošy šlicie paštowym pierawodam pa adrasie paka-zanym na hazecie.

Łojku Jazepu z Mikieleŭščyny: Hazetu Wam pa-sylajem, płaťu šlicie poštaj.

Ks. Dulincu A. u Bransku: Pisulku atrymali, hazetu pasylajem.

Puzyreŭskamu Izyd. z Zarač: Pisulku atrymali, za adrasy dziakujem.

Čabočko Ksawery z Krucilowič: Hazetu Wam pa-słali z I.VIII.